

कार्यालय परिवहन आयुक्त, उत्तराखण्ड  
कुल्हान, सहस्रधारा रोड, देहरादून।

संख्या-1465/कम्प्यू/8-19/2008-11  
सेवा में,

दिनांक 09 मई, 2011

समस्त संभागीय परिवहन अधिकारी,  
समस्त सहा० संभागीय परिवहन अधिकारी,  
उत्तराखण्ड।

**विषय-उत्तराखण्ड सूचना प्रौद्योगिकी (परिवहन विभाग में इलैक्ट्रॉनिक रिकार्ड दाखिल, सृजित एवं जारी करने का यूजर चार्ज) नियमावली 2011 लागू किये जाने के सम्बन्ध में।**

उपरोक्त विषयक के सम्बन्ध में अवगत कराना है कि उत्तराखण्ड शासन परिवहन अनुभाग-1 की अधिसूचना संख्या-124/ix/176/2007 दिनांक 04-05-2011 के अन्तर्गत उत्तराखण्ड सूचना प्रौद्योगिकी (परिवहन विभाग में इलैक्ट्रॉनिक रिकार्ड दाखिल, सृजित एवं जारी करने का यूजर चार्ज) नियमावली 2011 प्रख्यापित करते हुए, इसे तत्काल प्रभाव से लागू किया गया है, इस प्रकार उक्त नियमावली आज से ही प्रभावी हो गयी है तथा नियमावली की प्रति आपको ई-मेल पत्र के माध्यम से दिनांक 04-05-2011 को ही उपलब्ध करायी जा चुकी है।

- 2- नियमावली के नियम-3 के अन्तर्गत मोटरयानों के रजिस्ट्रिकरण परमिट, फिटनेस, चालन अनुज्ञप्ति, कन्डक्टर लाईसेन्स, कर, अतिरिक्त कर एवं तत्संबंधी कार्यों से सम्बन्धित किसी अभिलेख के लिए मोटरयान अधिनियम 1988 एवं तदधीन बनाए गए नियमों तथा मोटरयान कराधान सुधार अधिनियम 2003 एवं तदधीन बनाए गए नियमों के अधीन देय कर/अतिरिक्त कर, फीस के अतिरिक्त इलैक्ट्रॉनिक रिकार्ड दाखिल, सृजित एवं जारी करने के लिए प्रति ट्रान्जेक्शन रुपये 20.00 यूजर चार्ज आरोपित करने की व्यवस्था की गई है।
- 3- नियमावली के नियम-4 एवं 5 के अन्तर्गत प्राप्त यूजर चार्ज के प्रबन्धन के सम्बन्ध में प्रबन्ध समिति का गठन एवं उक्त धनराशि के रख-रखाव, प्राप्त धनराशि को भारतीय स्टेट बैंक की मुख्य शाखा देहरादून में परिवहन आयुक्त द्वारा खोले गए बचत खाते में जमा कराने की व्यवस्था दी गई है।



- 4- कम्प्यूटर के माध्यम से कार्य करने सम्बन्धी वर्तमान में विभिन्न कार्यालयों में संचालित "वाहन" एवं "सारथी" सॉफ्टवेयर में यूजर चार्ज वसूले जाने की व्यवस्था एनआईसी द्वारा कर दी गई है। अतः पूर्व से निर्गत की जा रही रसीदों में यूजर चार्ज की प्रविष्टि भी अंकित होगी। उक्त मद में प्राप्त धनराशि को राजकोष में जमा न करके परिवहन आयुक्त के नाम से खोले गए बचत खाते में जमा किया जाएगा।
- 5- अतः आपको निर्देशित किया जाता है कि यूजर चार्ज की मद में प्राप्त होने वाले राजस्व की प्रविष्टि भी दैनिक रूप से इस निमित्त खोली गयी पृथक रोकड़ बही में की जाएगी और नियमावली की व्यवस्था के अनुसार मासिक रूप से अगले माह की 5 तारीख तक बैंक ड्राफ्ट के माध्यम से परिवहन आयुक्त के नाम प्रेषित की जाएगी।
- 6- उक्त मद से धनराशि के व्यय के सम्बन्ध में विस्तृत निर्देश अलग से प्रसारित किए जा रहे हैं।


अतः नियमावली की प्रति पुनः आपको इस आशय से संलग्न कर प्रेषित की जा रही है कि कृपया नियमावली में दी गई व्यवस्था के अनुसार यूजर चार्ज की वसूली एवं प्रबन्धन/जमा कराये जाने की कार्यवाही सुनिश्चित की जाए।

संलग्न-यथोक्त।

(एस0रामास्वामी)  
परिवहन आयुक्त।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- प्रमुख सचिव, परिवहन विभाग, उत्तराखण्ड शासन।
- 2- आयुक्त, गढ़वाल एवं कुमाऊं मण्डल।
- 3- समस्त जिलाधिकारी, उत्तराखण्ड।
- 4- राज्य सूचना विज्ञान अधिकारी, एनआईसी, राज्य ईकाई, उत्तराखण्ड, सचिवालय परिसर, देहरादून।
- 5- वित्त नियन्त्रक/सहायक लेखाधिकारी, मुख्यालय।
- 6- प्रभारी, एसटीए/रोकड़ अनुभाग।

  
(एस0रामास्वामी)  
परिवहन आयुक्त।